

(ಅ) ಹಾಸನ ತಾಲ್ಲೂಕು, ಕಸಬಾ ಹೋಬಳಿ, ಅಂಬಿಹಳ್ಳಿ ಗ್ರಾಮ ಬಡಾವಣೆಗೆ ರಿಕಾರ್ಡ್ ನಡೆಸಿದ್ದು ಈಗ ಯಾವ ಹಂತದಲ್ಲಿದೆ :-

(ಆ) ಗ್ರಾಮದ ರೈತರಲ್ಲಿ ಮತ್ತು ರೈತಕಾರ್ಮಿಕರು ಸರಿಯಾದ ವಸತಿಯಿಲ್ಲದೆ ತೊಂದರೆ ಯಲ್ಲಿರುವುದು ನಿಜ ಸಂಗತಿಯಲ್ಲವೆ ?

ಶ್ರೀ ಕೆ. ಪ್ರಭಾಕರ್ (ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) ಅಂಭಿಹಳ್ಳಿ ಗ್ರಾಮ ಬಡಾವಣೆಗೆ ಇದುವರೆಗೆ ಯಾವ ರಿಕಾರ್ಡ್ ನಡವಳಿಕೆ ನಡೆಸಿರುವುದು ಕಂಡು ಬಂದಿಲ್ಲ.

(ಆ) ಸದರಿ ಗ್ರಾಮಕ್ಕೆ ಸುಮಾರು ೬೮ ನಿವೇಶನಗಳ ಅಗತ್ಯ ಕಂಡುಬಂದಿದೆ. ಈಗಾಗಲೇ ೮ ಕುಟುಂಬಗಳಿಗೆ ನಿವೇಶನಗಳನ್ನು ಒದಗಿಸಲಾಗಿದೆ. ಉಳಿದವರಿಗೆ ನಿವೇಶನಗಳನ್ನು ಒದಗಿಸುವ ಸಲುವಾಗಿ, ಇದೇ ಗ್ರಾಮದ ಸ.ನಂ. ೫೨ರಲ್ಲಿ ನಿವೇಶನಗಳನ್ನು ಅಭಿವೃದ್ಧಿ ಪಡಿಸುವ ಬಗ್ಗೆ ಕ್ರಮ ತೆಗೆದು ಕೊಳ್ಳಲಾಗಿದೆ.

ಹಾಸನ ತಾಲ್ಲೂಕು ಶಾಂತಿಗ್ರಾಮದ ಹೋಬಳಿ ಕೌಶಿಕ ಗ್ರಾಮದ ರೈತರು ವಂನೆ

ಕಟ್ಟಿಕೊಳ್ಳಲು ಗ್ರಾಮದ ಗೋಮಾಳದಲ್ಲಿ ಸೈಟುಗಳನ್ನು ಕೇಳಿರುವುದು

(೪೩) ಶ್ರೀ ಕೆ. ಹೆಚ್. ಹನುಮೇಗೌಡರು (ಹಾಸನ).— ಮಾನ್ಯ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :-

(ಅ) ಹಾಸನ ತಾಲ್ಲೂಕು ಶಾಂತಿ ಗ್ರಾಮದ ಹೋಬಳಿ ಕೌಶಿಕ ಗ್ರಾಮದ ಅನೇಕ ರೈತ ಕುಟುಂಬ ಗಳಿಗೆ ಸೂಕ್ತವಾದ ಮನೆಗಳಿಲ್ಲದಿರುವುದರಿಂದ ಗ್ರಾಮದ ಗೋಮಾಳದಲ್ಲಿ ಜಮೀನನ್ನು ಪರಬಾರೆ ಮಾಡಿ ಸೈಟುಗಳನ್ನು ಮಂಜೂರು ಮಾಡಿ ಕೊಡುವಂತೆ ರೆವಿನ್ಯೂ ಆಲಾಯನ್ನು ಗ್ರಾಮಸ್ಥರು ಕೇಳಿ ಕೊಂಡಿರುವುದು ನಿಜ ಸಂಗತಿಯಲ್ಲವೆ ?

(ಆ) ಗ್ರಾಮಸ್ಥರ ಕೋರಿಕೆಯು ಎಂದೂ ನೆರವೇರಲಿದೆ ?

ಶ್ರೀ ಕೆ. ಪ್ರಭಾಕರ್ (ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) ಗ್ರಾಮಸ್ಥರು ಕೇಳಿಕೊಂಡಿರುವುದಿಲ್ಲ.

(ಆ) 'ಅ' ಗೆ ಕೊಟ್ಟಿರುವ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಬೆಂಗಳೂರು ದಕ್ಷಿಣ ತಾಲ್ಲೂಕು ವರ್ತೂರು ಕ್ಷೇತ್ರದಲ್ಲಿ ಮತ್ತು ಬೆಂಗಳೂರು ಜಿಲ್ಲೆಯ ಹೊಸಕೋಟೆ ಮತ್ತು ದೊಡ್ಡಬಳ್ಳಾಪುರ ಕ್ಷೇತ್ರದಲ್ಲಿ ಗ್ರಾಮಾಂತರ ರಸ್ತೆಗಳಿಗಾಗಿ ವೆಚ್ಚವಾದ ಹಣ

೪೪ ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ (ವರ್ತೂರು) .— ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :-

(ಅ) ಬೆಂಗಳೂರು ದಕ್ಷಿಣ ತಾಲ್ಲೂಕಿನ ವರ್ತೂರು ಕ್ಷೇತ್ರದಲ್ಲಿ ಹಾಗೂ ಬೆಂಗಳೂರು ಜಿಲ್ಲೆಯ ಹೊಸಕೋಟೆ ಮತ್ತು ದೊಡ್ಡಬಳ್ಳಾಪುರ ಕ್ಷೇತ್ರಗಳಲ್ಲಿ ೧೨ ವರ್ಷಗಳಿಂದ ಗ್ರಾಮಾಂತರ ಪ್ರದೇಶಗಳ ರಸ್ತೆ ನಿರ್ಮಾಣ ಮತ್ತು ದುರಸ್ತಿ ಕಾರ್ಯಗಳಿಗೆ ವರ್ಷವಾರು ಮಾಡಿದ ವೆಚ್ಚವೆಷ್ಟು

(ಆ) ಈ ವೆಚ್ಚದಲ್ಲಿ ತಾರತಮ್ಯವಿದ್ದರೆ ಕಾರಣಗಳೇನು ;

(ಇ) ಹಾಗಿದ್ದಲ್ಲಿ ಈ ತಾರತಮ್ಯವನ್ನು ಹೋಗಲಾಡಿಸಿ ಎಲ್ಲಾ ಕ್ಷೇತ್ರದಲ್ಲಿ ಈ ವೆಚ್ಚದ ಸಮಾನತೆಯನ್ನು ತರಲು ಅಧಿಕಾರಿಗಳಿಗೆ ಸರಕಾರದವರು ಆದೇಶ ನೀಡುತ್ತಾರೆಯೇ ;

(ಈ) ಈ ಹಿಂದೆ ಕಾಣಿಸಿದ ಕ್ಷೇತ್ರಗಳಲ್ಲಿ ಇನ್ನು ಮುಂದೆ ಅಧಿಕ ಆಸ್ಥೆಯನ್ನು ಪಡೆದು ಹಿಂದಿದ್ದ ಪರಾಷಗಳ ಕೊರತೆಯನ್ನು ನಿವಾರಿಸಲು ಸರಕಾರದವರು ಪ್ರಯತ್ನಿಸುವಿರಾ ?

ಶ್ರೀ ಎಸ್. ಬಂಗಾರಪ್ಪ (ಲೋಕೋಪಯೋಗಿ ಮಂತ್ರಿಗಳು).—

ಉತ್ತರ—(ಅ) ವಿವರಗಳನ್ನು ಪ್ರತ್ಯೇಕವಾಗಿ ಲಗತ್ತಿಸಿರುವ 'ಎ' ಪಟ್ಟಿಯಲ್ಲಿ ಕೊಟ್ಟಿದೆ.